

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hṛdi* ॥

*villūr naḍādūr śrī śrīnidhisvāmi viracitaḥ*  
॥ *guruvāyupurīśa maṅgalastavaḥ* ॥

This document\* has been prepared by

**Sunder Kidambi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ guruvāyupurīśa maṅgalastavaḥ ॥

kavitājitakalolikanyakākāntavakṣase |  
karuṇādiguṇādhyāya kamalānidhaye namaḥ ॥

guruvāyupure nātha guruvāgvibhave'thavā |  
kuruṣe vihr̥tiṃ nityam iti dolāyate manah ॥ 1 ॥

gurumarunmunibr̥ndanutāṅghraye  
guruvarākṛtimasya sameyuṣe |  
gurumarunnagarottamavāsine  
gurumarutprathamāya namo namaḥ ॥ 2 ॥

guruśiṣyasaumyagurupūjanāśrayaṃ  
kuru citta kañcidapi te samāśrayam |  
kurubhīmasenaraṅgabhīṣaṇaṃ  
gurubhīmasenagurupattanādhipam ॥ 3 ॥

gurugandhavāhanagarīvihāriṇaṃ  
kuruvaṃśajātavijayasya sārathim |  
gurumāgamasya paramaṃ purātanaṃ  
kuru mānasāntaraniśaṃ śubhāśrayam ॥ 4 ॥

guruṇā vinaṣṭanijabālakāṅkṣiṇā  
varuṇālayāntaravatīrya coditaḥ |  
aruṇādharmaṃ tamupanīya yo dadau  
karuṇārasaughabharitaṃ tamāśraye ॥ 5 ॥

śrījīvamārutapurādhipa yuṣmadīyā  
dṛṣṭā mayā pratikṛtāvapi divyamūrtiḥ |  
śāntā gabhīramadhurā śramahāriṇī māṃ  
he jīva mā ruda itīva kilābhidhatte ॥ 6 ॥

dhiṣaṇā mama vivaśā svayamadhunā vidhineyaṃ  
kurute ratamaniśaṃ bhṛśamurarīkṛtalāsyā |  
dhiṣaṇānilanagarottamatilakāyitadhāmne  
nikhilāgamaśirasisthitapadapaṅkajabhūmne ॥ 7 ॥

*gurumārutapattanaikadhāmne  
nigamāntoditanaijakīrtibhūmne |  
bhavukādhikasarvakāmasīmne  
sprhayatyēṣa sadeha kṛṣṇanāmne || 8 ||*

*durvādināmiha kalāvapi nāstikānāṃ  
garvāpanodanavidhau paṭutāṃ dadhāne |  
sarvābhivāñchitavidhānasuparvavṛkṣe  
gurvāñjaneyagurupattanarāji līye || 9 ||*

*gurugandhavāhanagarīvihārīṇe  
karavai namāṃsi mama cittahārīṇe |  
nijapādabhaktaśubhasaṅghakārīṇe  
karuṇāṃ ramāṃ ca hṛdi nityadhārīṇe || 10 ||*

*hṛdaya satī gatiriṣṭā tava cet  
śṛṇu mama gīramatihitasṛti lagnām |  
kuta ratimiha suranutitatimahite  
dhiṣaṇasamīraṇapattananāthe || 11 ||*

*jīva kimebhiryatnaiḥ  
jīvanamātre 'pi nātra paryāptaiḥ |  
jīva sadāśritya mudā  
jīvajagatprāṇapattanaprāṇam || 12 ||*

*māyā te satataṃ tanoti lalitaṃ  
māṃ mantayantī bhava  
māyā te dayitā dayārasamayī  
sā māmapāyāt punaḥ |  
mā yāyā iti sākamāgatavatī  
rakṣāṃ vidhatte parāṃ  
māyāvalgitamañjumanandahasitaṃ  
māṃ vīkṣya dhatte bhavān || 13 ||*

*śrīrāmānujadarśane jalanidheḥ yāsti sthitistādṛśī  
śrīrāmānuja darśane tava mama svāmin kṛpāvāridhe |  
śrīrāmānujadarśane mama ratimṃ saṃvardhayethāssadā  
śrīrāmānujayā tanotu vasatiṃ jāyā tavāsmadgrhe || 14 ||*

*svāminnuddhavapūjitāmala mahāsaundaryapūrṇākṛte  
śrīmannuddhavatāṃ vilocanavatāṃ nityaṃ kilātrāśritaḥ  
asmākaṃ bhavadañghrisaktamanasāṃ he prāṇabhūta prabho  
śrīvācaspatigandhavāhanagarīvāsāstu tulyaṃ namaḥ ॥ 15 ॥*

*godācintanatassadā khalu bhavān  
tattvaṃ gato vartate  
godākārayuto dadāti yadito  
gāmīdṛśīṃ mādṛśeḥ  
godāyā hi varam varam ghaṭayatāt  
svāmin sutāyā mama  
godānaughaphalaṃ sakṛtkila bhava-  
tsañcintanaṃ sauti naḥ ॥ 16 ॥*

*pītāmbaram dhṛtavatā puruṣottamena  
gītāṃ pareṇa bhavatā bhavatāpahantrīmḥ  
gītāṃ pareṇa samare na tathāvidhe'pi  
nītāṃ parāṃ nigamato'pi vadanti santaḥ ॥ 17 ॥*

*purā turaṅgānanabhūmikāvān  
vedānadāstvam vidhaye hitāyaḥ  
jāto niyantātha turaṅgamānāṃ  
gītāmiyaṃ sādhu gatā paratvam ॥ 18 ॥*

*gurumarudbhujī te sagare purā  
svajanakhedamadāt kila nartanamḥ  
gurumarunnagare punaradya tat  
nikhilalokamude paramedhate ॥ 19 ॥*

*gurumarunnagare yadi no rataḥ  
gurumarudbhujī sakta tadā tavaḥ  
guru na talpasukhaṃ bhavitā tataḥ  
gurumarunnagare niratassadā ॥ 20 ॥*

*guruhanumadgurunagare  
gurvīm prītiṃ sameyuṣe bhavateḥ  
urvītalavaikuṇṭhe  
maurvīva natā jayaṃ yāmaḥ ॥ 21 ॥*

*gurupañktinivāsanirmalam  
hṛdayaṃ saṃvahaṭā kavīndunā |  
gurvāyupurīśaviṃśatiḥ  
racitā śrīnidhinā nidhissatām || 22 ||*

*|| iti gurvāyupurīśa maṅgalastavaḥ samāptaḥ ||*